



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 2218/50 - 2021 මාර්තු මස 09 වැනි අඟහරුවාදා - 2021.03.09

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

### රජයේ නිවේදන

ශ්‍රී ලංකා සෞඛ්‍ය සේවයේ වෛද්‍ය සේවා ව්‍යවස්ථා සංග්‍රහය - සංශෝධනය 03

අංක 1996/46 හා 2016 දෙසැම්බර් 09 දිනැති සහ අංක 1981/45 හා 2016 අගෝස්තු 24 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍ර මගින් සංශෝධිත අංක 1883/17 හා 2014 ඔක්තෝබර් 11 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ පළකරන ලද ශ්‍රී ලංකා සෞඛ්‍ය සේවයේ වෛද්‍ය සේවා ව්‍යවස්ථා සංග්‍රහය පහත දැක්වෙන ආකාරයට සංශෝධනය කරනු ලැබේ.

රාජ්‍ය සේවා කොමිෂන් සභාවේ නියෝගය පරිදි,

එම්. ඒ. බී. දයා සෙනරත්,  
ලේකම්,  
රාජ්‍ය සේවා කොමිෂන් සභාව.

2021 මාර්තු මස 03 වැනි දින.

7.2.අ-4 වයස : අවුරුදු 24 - 45 අතර

7.2.ආ-5 වයස : අවුරුදු 24 - 45 අතර

10.1.2 II ශ්‍රේණියේ සිට I ශ්‍රේණියට උසස් කිරීම

10.1.2.1 පශ්චාත් උපාධි / ඩිප්ලෝමා සහිත වෛද්‍ය නිලධාරීන් උසස් කිරීම

සපුරාලිය යුතු සුදුසුකම් :

- I. සේවය ස්ථිර කර තිබීම.
- II. සේවා ගණයේ II ශ්‍රේණියේ වසර හයක (06) සක්‍රීය හා සතුටුදායක සේවා කාලයක් සම්පූර්ණ කර තිබීම හා නියමිත කාලය තුළදී වැටුප් වර්ධක හයක් (06)ක් උපයාගෙන තිබීම.
- III. රාජ්‍ය සේවා කොමිෂන් සභා චක්‍රලේඛ අංක 01/2020හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබීම.
- IV. සේවා ව්‍යවස්ථාවේ I හෝ II පරිශිෂ්ටයේ සඳහන් පශ්චාත් උපාධි සුදුසුකමක් සාර්ථකව සපුරා තිබීම.
- V. කාර්යක්ෂමතා කඩඉම් පරීක්ෂණය නියමිත දිනට සමත්ව තිබීම.
- VI. රාජ්‍ය භාෂා ප්‍රවීණතාවය නියමිත කාලය තුළදී ලබා ගෙන තිබීම.



## 10.1.2.2 පශ්චාත් උපාධි / ඩිප්ලෝමා රහිත වෛද්‍ය නිලධාරීන් උසස් කිරීම

සපුරාලිය යුතු සුදුසුකම් :

- I. සේවය ස්ථිර කර තිබීම.
- II. සේවා ගණයේ II ශ්‍රේණියේ වසර දොළහක (12) සක්‍රීය හා සතුටුදායක සේවා කාලයක් සම්පූර්ණ කර තිබීම හා නියමිත කාලය තුළදී වැටුප් වර්ධක දොළහක (12)ක් උපයාගෙන තිබීම.
- III. රාජ්‍ය සේවා කොමිෂන් සභා චක්‍රලේඛ අංක 01/2020හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබීම.
- IV. කාර්යක්ෂමතා කඩඉම් පරීක්ෂණය නියමිත දිනට සමත්ව තිබීම.
- V. රාජ්‍ය භාෂා ප්‍රවීණතාවය නියමිත කාලය තුළ දී ලබා ගෙන තිබීම.

## 10.2 දත්ත වෛද්‍ය නිලධාරීන්ගේ ශ්‍රේණි උසස්වීම් : II ශ්‍රේණියේ සිට I ශ්‍රේණියට උසස් කිරීම

## 10.2.1 පශ්චාත් උපාධි / ඩිප්ලෝමා සහිත දත්ත වෛද්‍ය නිලධාරීන් උසස් කිරීම

සපුරාලිය යුතු සුදුසුකම් :

- I. සේවය ස්ථිර කර තිබීම
- II. සේවා ගණයේ II ශ්‍රේණියේ වසර නවයක (09) සක්‍රීය හා සතුටුදායක සේවා කාලයක් සම්පූර්ණ කර තිබීම හා නියමිත කාලය තුළ දී වැටුප් වර්ධක නවයක (09) උපයාගෙන තිබීම.
- III. රාජ්‍ය සේවා කොමිෂන් සභා චක්‍රලේඛ අංක 01/2020හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබීම.
- IV. සේවා ව්‍යවස්ථාවේ I හෝ II පරිශිෂ්ටයේ සඳහන් පශ්චාත් උපාධි සුදුසුකමක් සාර්ථකව සපුරා තිබීම.
- V. කාර්යක්ෂමතා කඩඉම් පරීක්ෂණය නියමිත දිනට සමත්ව තිබීම.
- VI. රාජ්‍ය භාෂා ප්‍රවීණතාවය නියමිත කාලය තුළ දී ලබා ගෙන තිබීම.

## 10.2.2 පශ්චාත් උපාධි / ඩිප්ලෝමා රහිත දත්ත වෛද්‍ය නිලධාරීන් උසස් කිරීම

සපුරාලිය යුතු සුදුසුකම් :

- I. සේවය ස්ථිර කර තිබීම.
- II. සේවා ගණයේ II ශ්‍රේණියේ වසර පහළොවක (15) සක්‍රීය හා සතුටුදායක සේවා කාලයක් සම්පූර්ණ කර තිබීම හා නියමිත කාලය තුළදී වැටුප් වර්ධක පහළොවක (15)ක් උපයාගෙන තිබීම.
- III. රාජ්‍ය සේවා කොමිෂන් සභා චක්‍රලේඛ අංක 01/2020හි සඳහන් විධිවිධානයන්ට අනුකූලව විනයානුකූල දඬුවමක් ලබා නොතිබීම.
- IV. කාර්යක්ෂමතා කඩඉම් පරීක්ෂණය නියමිත දිනට සමත්ව තිබීම.
- V. රාජ්‍ය භාෂා ප්‍රවීණතාවය නියමිත කාලය තුළ දී ලබා ගෙන තිබීම.

## 11.1.2 වෛද්‍ය පරිපාලන ශ්‍රේණියේ තනතුරුවලට පත්වීමට අදාළ සුදුසුකම් හා තෝරා ගැනීමේ පටිපාටිය

| තනතුර / ශ්‍රේණිය                          | (අ) අධ්‍යාපන හා වෙනත් සුදුසුකම්   |
|---|---|
| 11.1.2.1 නියෝජ්‍ය වෛද්‍ය පරිපාලන ශ්‍රේණිය | <ol style="list-style-type: none"> <li>I. වෛද්‍ය සේවා ව්‍යවස්ථාවෙහි පරිශිෂ්ටය I හෝ II හි ලැයිස්තුගත කරන ලද පශ්චාත් උපාධි සුදුසුකම් සහිත නිලධාරීන් III පරිශිෂ්ටයෙහි සඳහන් නියෝජ්‍ය වෛද්‍ය පරිපාලන ශ්‍රේණි තනතුරු සඳහා අයදුම් කිරීමට හිමිකම් ලබයි.</li> <li>II. දෙපාර්තමේන්තුවෙහි වසර 8ක අඛණ්ඩ සේවයක් සහිත (වසර 8ක කාලය ගණනය කරනු ලබන්නේ ප්‍රාථමික ශ්‍රේණියට ඇතුළත් වූ දින සිටය) II ශ්‍රේණියෙහි උසස් වීම් ලද කාර්යක්ෂමතා කඩඉම් විභාගය සමත් වෛද්‍ය නිලධාරියෙකු / දත්ත ශල්‍ය වෛද්‍යවරයෙකු / විශේෂඥ වෛද්‍ය නිලධාරියෙකු වීම.</li> <li>III. වයස් සීමාව: සියළුම නිලධාරීන් දැනටමත් රාජ්‍ය සේවයේ සිටින්නන් වන හෙයින් උපරිම වයස් සීමාව අදාළ නොවේ.</li> </ol> |

| තනතුර / ශ්‍රේණිය                          | (ආ) තේරීම් පටිපාටිය  |
|---|--|
| නියෝජ්‍ය වෛද්‍ය පරිපාලන ශ්‍රේණිය          | <p>I. පරිශීෂ්‍ය III හි සඳහන් තනතුරුවලට පත් කිරීමේ දී හෝ ස්ථාන මාරු කිරීමේ දී, පරිශීෂ්‍ය IV හි අනු අංක 21 - 38 දක්වා සඳහන් කර ඇති විශේෂිත මහජන සෞඛ්‍ය ආයතනවල නියෝජ්‍ය වෛද්‍ය පරිපාලන තනතුරු සඳහා ප්‍රජා වෛද්‍ය විද්‍යාව පිළිබඳ වෛද්‍ය විද්‍යාපති හෝ විශාරද පශ්චාත් උපාධි හිමිකම් ඇති වෛද්‍ය නිලධාරීන්ට ද එම පරිශීෂ්‍යයේ සඳහන් අනෙකුත් ආයතනවල නියෝජ්‍ය වෛද්‍ය පරිපාලන තනතුරු සඳහා වෛද්‍ය පරිපාලනය පිළිබඳ වෛද්‍ය පරිපාලන විද්‍යාපති හෝ විශාරද පශ්චාත් උපාධි හිමි වෛද්‍ය නිලධාරීන්ට ද ප්‍රමුඛතාවය ලබා දෙනු ලැබේ.</p> <p>II. නියෝජ්‍ය වෛද්‍ය පරිපාලන ශ්‍රේණියේ පුරප්පාඩු වූ තනතුරු එකී ශ්‍රේණියෙහි සිටින නිලධාරීන් අතරින් කෙරෙනා වාර්ෂික ස්ථාන මාරු මගින් පුරවනු ලැබේ.</p> <p>III. වාර්ෂික ස්ථාන මාරු මගින් තනතුරක පුරප්පාඩුව පිරවිය නොහැකි අවස්ථාවල දී එය ප්‍රසිද්ධ කරනු ලබන අතර, රාජ්‍ය සේවා කොමිසම මගින් අනුමත කරන ලකුණු ක්‍රමයක් මත පදනම්ව පවත්වනු ලබන සම්මුඛ පරීක්ෂණයක් තුළින්, සුදුසුකම් සපුරාලන නිලධාරීන් අතරින් පුරවනු ලැබේ.</p> <p>IV. නියෝජ්‍ය වෛද්‍ය පරිපාලන සේවයේ තනතුරුවලට තෝරාගැනීම රාජ්‍ය සේවා කොමිසම විසින් අනුමත ලකුණු ක්‍රමයක් මත පදනම්ව ව්‍යුහගත සම්මුඛ පරීක්ෂණයකට යටත්ව සිදු කළ යුතුය. ලකුණු ලබා දීමේදී I ශ්‍රේණියේ හා II ශ්‍රේණියේ ජ්‍යෙෂ්ඨතාව නිර්ණායකයක් සේ සැලකේ.</p> <p>සටහන 5.- වාර්ෂික ස්ථාන මාරු මගින් පුරප්පාඩු සම්පූර්ණ කරනු ලබන තෙක් පත්වීම් බලධරයා හට අවශ්‍ය මූලික සුදුසුකම් සහිත හා දැනටමත් නියෝජ්‍ය වෛද්‍ය පරිපාලන සේවයෙහි සිටින නිලධාරීන් අතුරින් වැඩ බැලීමේ පදනම මත පත්වීම් සිදු කළ හැකිය.</p> <p>සටහන 6.- නියෝජ්‍ය වෛද්‍ය පරිපාලන ශ්‍රේණිය යනු එකී ශ්‍රේණියේ ස්ථාන මාරුවීම් පටිපාටිය ක්‍රියාත්මක වනතුරු නව ශ්‍රේණියක් වන හෙයින් පුරප්පාඩු පිරවිය යුත්තේ 11.1.2.1 ආ (II) හා (III) හි සඳහන් කර ඇති පරිදි දැන්වීම් මගිනි.</p> |
| තනතුර / ශ්‍රේණිය                          | (ආ) තේරීම් පටිපාටිය  |
| 11.1.2.2 ජ්‍යෙෂ්ඨ වෛද්‍ය පරිපාලන ශ්‍රේණිය | <p>I. අමාත්‍ය මණ්ඩලය විසින් අවසන් සේවා ස්ථාන ලෙස අනුමත කරනු ලබන ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරු හැර අනෙකුත් ජ්‍යෙෂ්ඨ වෛද්‍ය පරිපාලන ශ්‍රේණියේ පුරප්පාඩු ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරු දරන නිලධාරීන්ගේ වාර්ෂික ස්ථාන මාරු මගින් පුරවනු ලැබේ. වාර්ෂික ස්ථාන මාරු මගින් තනතුරක පුරප්පාඩුව පිරවිය නොහැකි අවස්ථාවල දී එය ප්‍රසිද්ධ කරනු ලබන අතර සේවා පළපුරුද්ද හා කුසලතාවය මත පදනම්ව රාජ්‍ය සේවා කොමිසන් සභාව විසින් අනුමත කරන ලද ලකුණු පටිපාටියක් මත පදනම්ව පවත්වනු ලබන සම්මුඛ පරීක්ෂණයක ප්‍රතිඵල මත පුරප්පාඩු පුරවනු ලැබේ.</p> <p>II. අමාත්‍ය මණ්ඩලය විසින් අවසන් සේවා ස්ථාන ලෙස අනුමත කරනු ලබන ජ්‍යෙෂ්ඨ වෛද්‍ය පරිපාලන ශ්‍රේණියේ තනතුරක පුරප්පාඩුවක් ඇතිවන අවස්ථාවකදී, එම තනතුරු සඳහා</p>  |

| තනතුර / ශ්‍රේණිය | (ආ) තේරීම් පටිපාටිය   |
|------------------|---|
|                  | <p>ජ්‍යෙෂ්ඨ වෛද්‍ය පරිපාලන ශ්‍රේණියේ නිලධාරීන්ගෙන් ප්‍රසිද්ධ දැන්වීම් පලකර අයදුම්පත් කැඳවා රාජ්‍ය සේවා කොමිෂන් සභාව විසින් අනුමත කරනු ලබන ලකුණු ලබා දීමේ පටිපාටියකට අනුව ලබා ගන්නා ලකුණුවල කුසලතා අනුපිළිවෙල අනුව තෝරාගනු ලබන නිලධාරියෙකු පත්කරනු ලැබේ.</p> <p>III. වාර්ෂික ස්ථාන මාරු මගින් පුරප්පාඩු සම්පූර්ණ කරනු ලබන තෙක් පත්වීම් බලධරයා හට එකී තනතුරට අවශ්‍ය මූලික සුදුසුකම් සහිත හා දැනටමත් නියෝජ්‍ය වෛද්‍ය පරිපාලන ශ්‍රේණියේ හෝ ජ්‍යෙෂ්ඨ වෛද්‍ය පරිපාලන ශ්‍රේණියේ සිටින නිලධාරීන් අතරින් වැඩ බැලීමේ පදනම මත පත්වීම් සිදු කළ හැකිය.</p> |

#### 11.2 විශේෂඥ වෛද්‍ය නිලධාරී ශ්‍රේණිය (විශේෂඥ වෛද්‍ය නිලධාරී ශ්‍රේණිය / විශේෂඥ දත්ත වෛද්‍ය නිලධාරී ශ්‍රේණිය)

අදාළ පශ්චාත් උපාධි සුදුසුකම් ලබා ඇති වෛද්‍ය විශේෂඥයින් (විශේෂඥ වෛද්‍ය නිලධාරීන් / විශේෂඥ දත්ත වෛද්‍ය නිලධාරීන්) ලෙස කොළඹ විශ්වවිද්‍යාලයේ පශ්චාත් වෛද්‍ය විද්‍යා උපාධි ආයතනයේ මණ්ඩල සහතිකය ලත් සෞඛ්‍ය අමාත්‍යාංශයේ විශේෂඥ වෛද්‍ය නිලධාරී ශ්‍රේණියට උසස් කරන ලද රජයේ සෞඛ්‍ය සේවයේ වෛද්‍ය නිලධාරී / දත්ත වෛද්‍ය නිලධාරී කාණ්ඩය.

සෞඛ්‍ය අමාත්‍යාංශය විසින් හඳුනාගත් අවශ්‍යතාවය අනුව විශේෂඥතා ක්ෂේත්‍ර සහ විශේෂඥවරු සංඛ්‍යාව සෞඛ්‍ය සේවා අධ්‍යක්ෂ ජනරාල් සභාපතිත්වය දරන කමිටුවක් විසින් තීරණය කරනු ඇත. විශේෂඥ වෛද්‍ය නිලධාරීවරයා පවතින සම්පත්වලින් රෝගියාට හැකි උසස්ම අන්දමින් සත්කාර ලබාදීමේ මූලික අභිමතාර්ථය ඇතිව අදාළ ඒකකයේ කණ්ඩායම මෙහෙයවයි.

##### 11.2.1 විශේෂඥ වෛද්‍ය නිලධාරී ශ්‍රේණියේ සුදුසුකම් හා තෝරාගැනීමේ පටිපාටිය

| තනතුර / ශ්‍රේණිය               | (අ) අධ්‍යාපන හා අනෙකුත් සුදුසුකම්   |
|--------------------------------|---|
| විශේෂඥ වෛද්‍ය නිලධාරී ශ්‍රේණිය | <p>I. අංක 14/840 දරන 1969/02/07 දිනැති ගැසට් නිවේදනය අවලංගු කරමින් ප්‍රකාශයට පත් කරන ලද අංක 662/11 හා 1991.05.17 දිනැති රජයේ ගැසට් නිවේදනය ප්‍රකාරව පරිශීෂ්ටය - I ලෙස වෛද්‍ය සේවා ව්‍යවස්ථාවේ ලැයිස්තුගත කර ඇති සුදුසුකම් සහිත සහ I සහ II ශ්‍රේණියේ වෛද්‍ය නිලධාරියෙකු වීම.</p> <p>II. අංක 662/11 හා 1991.05.17 දිනැති රජයේ ගැසට් නිවේදනය ප්‍රකාරව වෛද්‍ය සේවා ව්‍යවස්ථාවේ පරිශීෂ්ටය - I හි ලැයිස්තුගත කර ඇති සුදුසුකම් සහිත 1980/01/01 දින හෝ ඊට පෙර දෙපාර්තමේන්තුවට පත්කරන ලද කොළඹ විශ්වවිද්‍යාලයේ පශ්චාත් වෛද්‍ය විද්‍යා උපාධි ආයතනයේ අවශ්‍යතාවයන් සපුරා ඇති සහ මණ්ඩල සහතිකය ලබා ඇති වෛද්‍ය නිලධාරීන් තවදුරටත් විශේෂඥ වෛද්‍ය නිලධාරීන් ලෙස පත්කරනු ලැබීමට සුදුසුකම් ලබයි.</p> <p>III. අංක 662/11 හා 1991.05.17 දිනැති රජයේ ගැසට් නිවේදනය ප්‍රකාරව වෛද්‍ය සේවා ව්‍යවස්ථාවේ පරිශීෂ්ටය - I හි ලැයිස්තුගත කරන ලද සුදුසුකම් සහිත 1980/01/01 දිනට පෙර විශේෂඥ තනතුරුවලට පත්කරන ලද හෝ දෙපාර්තමේන්තුව විසින් අනුමත කරන ලද වැටුප් රහිත නිවාඩු හෝ ශිෂ්‍යත්ව ලබා ගොස් 1980/01/01 දිනට පසු නියමිත කාලය තුළ නැවත සේවයට වාර්තා කළ වෛද්‍ය නිලධාරීන් තවදුරටත් විශේෂඥ වෛද්‍ය නිලධාරීන් ලෙස පිළිගනු ලැබේ.</p> <p>IV. යෝග්‍ය පශ්චාත් උපාධි පුහුණු වැඩසටහන සාර්ථකව සම්පූර්ණ කිරීම මත කොළඹ විශ්වවිද්‍යාලයෙහි පශ්චාත්</p> |

| තනතුර / ශ්‍රේණිය | (අ) අධ්‍යාපන හා අනෙකුත් සුදුසුකම්  |
|------------------|--|
|                  | <p>වෛද්‍ය උපාධි ආයතනයේ මණ්ඩල සහතිකය ලබා ඇති හා I පරිශීෂ්ඨයෙහි ලැයිස්තුගත කර ඇති සුදුසුකම් සම්පූර්ණ කර ඇති II ශ්‍රේණියේ වෛද්‍ය නිලධාරීහු විශේෂඥ වෛද්‍ය නිලධාරීන් ලෙස පත්වීම් ලැබීමට සුදුසුකම් ලබති.</p> <p>V. ඉහත උප වගන්තිය II හා IV අනුව II/I ශ්‍රේණියේ වෛද්‍ය නිලධාරී ලෙස උසස් කර පත් කරනු ලබන අතර එහි ශ්‍රේණියට පත් කරන දින සිට විශේෂඥ වෛද්‍ය නිලධාරී ශ්‍රේණියේ වැටුප රාජ්‍ය සේවා කොමිෂන් සභාවේ අනුමතිය මත පමණක් ගෙවනු ලැබේ.</p> <p>VI. ආයතනයක අවශ්‍යතාවය අනුව විශේෂඥතාවයකට සේවා අවශ්‍යතා සපුරාලීම සඳහා සෞඛ්‍ය ලේකම් විසින් සභාපතිත්වය දරන සේවක සංඛ්‍යා කමිටුවේ නිර්දේශ මත අනුමත කාර්ය මණ්ඩලය අවශ්‍යතාවය සහ සංඛ්‍යාව තීරණය කළ යුතුය.</p> <p>VII. ඉහත I සිට IV දක්වා උප වගන්තිය විශේෂඥ දත්ත වෛද්‍ය නිලධාරීන් සඳහා ද අදාළ වේ.</p> |

| තනතුර / ශ්‍රේණිය               | (ආ) තෝරාගැනීමේ පටිපාටිය  |
|--------------------------------|--|
| විශේෂඥ වෛද්‍ය නිලධාරී ශ්‍රේණිය | <p>විශේෂඥ තනතුරු සඳහා අයදුම් කිරීම : විශේෂඥ තනතුරු සඳහා අයදුම්පත් කැඳවනු ලබන්නේ විශේෂඥ වෛද්‍යවරුන් / විශේෂඥ දත්ත වෛද්‍යවරුන් ලෙස මණ්ඩල සහතිකය ලබා ඇති අයගෙන් පමණි. පශ්චාත් වෛද්‍ය උපාධි ආයතනයේ මණ්ඩල සහතිකය අපේක්ෂාවෙන් සිටිමින් ඉදිරිපත් කරන අයදුම්පත් භාරගනු නොලැබේ.</p> |

විශේෂඥ වෛද්‍ය / දත්ත වෛද්‍ය / ශ්‍රේණියට උසස් කිරීම සඳහා වූ පිළිගත් සුදුසුකම් දැක්වෙන පරිශීෂ්ඨය - I හි දැනට සඳහන් විශේෂඥතාවයන්ට අමතරව නව ඇතුළත් කිරීමක් ලෙස පහත විශේෂඥතාවය ඇතුළත් කරනු ලැබේ.

| විශේෂඥතාවය                 | පිළිගත් සුදුසුකම්                   |
|----------------------------|-------------------------------------|
| 77. දැඩි සන්කාර වෛද්‍යවේදය | එම්.ඩී. දැඩි සන්කාර වෛද්‍ය විද්‍යාව |

වෛද්‍ය නිලධාරී/ දත්ත වෛද්‍ය නිලධාරී II ශ්‍රේණියේ සිට වෛද්‍ය නිලධාරී I ශ්‍රේණියට උසස් කිරීම සඳහා පිළිගනු ලබන සුදුසුකම් දැක්වෙන පරිශීෂ්ඨය - II හි අනු අංක 16 හා 32 යටතේ දැක්වෙන විශේෂඥතාව සහ පිළිගත් සුදුසුකම් පහත පරිදි සංශෝධනය කරනු ලැබේ.

| විශේෂඥතාවය           | පිළිගත් සුදුසුකම්   |
|----------------------|---|
| 16. වෛද්‍ය අධ්‍යාපනය | වෛද්‍ය අධ්‍යාපනය පිළිබඳ ඩිප්ලෝමාව   |
| 32. වෙනත්            | පළමු වන පරිශීෂ්ඨයේ සඳහන් වෛද්‍ය විශාරද උපාධිය හෝ වෛද්‍ය විශාරද උපාධියේ පළමු කොටසට හෝ දෙවන කොටසට අදාළ විභාගය සාර්ථකව සම්පූර්ණ කිරීම. |

ජ්‍යෙෂ්ඨ වෛද්‍ය පරිපාලන ශ්‍රේණියට අදාළ පරිශීෂ්ඨය - IV ය යටතේ ඇති වගුවට නව ඇතුළත් කිරීමක් ලෙස අනු අංක 58 යටතේ පහත කරුණු ඇතුළත් කරනු ලැබේ.

| විශේෂිත මහජන සෞඛ්‍ය ආයතනය | තනතුර                              | අවශ්‍ය කරන අනිවාර්ය අධ්‍යාපන සුදුසුකම් | ආයතන සංඛ්‍යාව | එකතුව |
|---------------------------|------------------------------------|--|---------------|-------|
| 58                        | ජ්‍යෙෂ්ඨ සහකාර ලේකම් (වෛද්‍ය සේවා) | විද්‍යාපති හෝ විශාරද (වෛද්‍ය පරිපාලන)  | 1             | 1     |